

శ్రీ నటరాజ స్తోత్రం

- సదంచిత ముదంచిత నికుంచిత పదం ఝలఝలం చలిత మంజు కటకం
 పతంజలి దృగంజనమనంజనమచంచలపదం జనన భంజనకరమ్ |
 కదంబరుచిమంబరవసం పరమమంబుద కదంబకవిడంబక గళం
 చిదంబుధిమణిం బుధహృదంబుజరవిం పరచిదంబరనటం హృది భజ || 1
- హారం త్రిపురభంజనమనంతకృతకంకణమఖండదయమంతరహితం
 విరించిసురసంహతిపురంధర విచింతితపదం తరుణచంద్రమకుటమ్ |
 పరం పద విఖండితయమం భసితమండితతనుం మదనవంచన పరం
 చిరంతనమముం ప్రణవసంచితనిధిం పరచిదంబరనటం హృది భజ || 2
- అనంతమఖిలం జగదభంగ గుణతుంగమమతం ధృతవిధుం సురసరిత్ -
 తరంగ నికురుంబ ధృతి లంపట జటం శమనదంభసుహారం భవహారమ్ |
 శివం దశదిగంతరవిజృంభితకరం కరలసన్మృగశిశుం పశుపతిం
 హారం శశిధనంజయపతంగనయనం పరచిదంబరనటం హృది భజ || 3
- అనంతనవరత్నవిలసత్కటకకింకిణి ఝలం ఝలఝలం ఝలరవం
 ముకుందవిధిహస్తగతమద్దల లయధ్వని ధిమిద్ధిమిత నర్తనపదమ్ |
 శకుంతరథ బర్హిరథ నందిముఖ శృంగిరిటిభృంగిగణసంఘనికటం
 సనందసనకప్రముఖవందితపదం పరచిదంబరనటం హృది భజ || 4

అనంతమహాసం త్రిదశవంద్యచరణం మునిహృదంతర వసంతమమలం
 కబంధ వియదింద్యవని గంధవహా వహ్ని మఖబంధు రవి మంజువపుషమ్ |
 అనంతవిభవం త్రిజగంతరమణీం త్రినయనం త్రిపురఖండనపరం
 సనందమునివందితపదం సకరుణం పరచిదంబరనటం హృది భజ || 5

అచింత్యమశివృందరుచిబంధురగళం కురిత కుంద నికురంబ ధవళం
 ముకుంద సురవృంద బలహంతృ కృతవందన లసంతమహికుండల ధరమ్ |
 అకంపమనుకంపితరతిం సుజనమంగళనిధిం గజహారం పశుపతిం
 ధనంజయనుతం ప్రణతరంజనపరం పరచిదంబరనటం హృది భజ || 6

పరం సురవరం పురహారం పశుపతిం జనిత దంతిముఖ షణ్ముఖమముం
 మృడం కనకపింగళజటం సనకపంకజరవిం సుమనసం హిమరుచిమ్ |
 అసంఘమనసం జలధి జన్మకరళం కబళయంతమతులం గుణనిధిం
 సనంద వరదం శమితమిందువదనం పరచిదంబరనటం హృది భజ || 7

అజం క్షీతిరథం భుజగపుంగవగుణం కనకశృంగిధనుషం కరలసత్
 కురంగ పృథుటంకపరశుం రుచిర కుంకుమరుచిం ధమరుకం చ దధతమమ్ |
 ముకుంద విశిఖం నమదవంధ్య ఫలదం నిగమవృందతురగం నిరుపమం
 సచండికమముం ఝటితిసంహృతపురం పరచిదంబరనటం హృది భజ || 8

అనంగపరిపంథినమజం క్షీతిధురంధరమలం కరుణాయంతమఖిలం
 జ్వలంతమనలందధతమంతకరిపుం సతతమింద్ర ముఖవందితపదమ్ |
 ఉదంచదరవిందకుల బంధుశతబింబరుచి సంహతి సుగంధి వపుషం
 పతంజలినుతం ప్రణవపంజరశుకం పరచిదంబరనటం హృది భజ || 9

ఇతి స్తవమముం భుజగపుంగవ కృతం ప్రతిదినం పఠతి యః కృతముఖః
 సదః ప్రభుపదద్వితయదర్శనపదం సులలితం చరణ శృంగ రహితమ్ |
 సరః ప్రభవ సంభవ హరిత్పతి హరిప్రముఖ దివ్యనుత శంకరపదం
 స గచ్ఛతి పరం న తు జనుర్జలనిధిం పరమదుఃఖజనకం దురితదమ్ || 10

|| ఇతి శ్రీ పతంజలిముని ప్రణీతం చరణశృంగరహిత నటరాజ స్తోత్రం సంపూర్ణమ్ ||